

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 289

02-03-2023 - ൽ മറുപടിയ്ക്ക്

കേരളഗ്രാമപദ്ധതി

ചോദ്യം	ഉത്തരം
<p align="center">ശ്രീമതി ശാന്തകുമാരി കെ., ശ്രീ സി എച്ച് കഞ്ഞമ്പു, ശ്രീ. ലിന്റോ ജോസഫ്, ശ്രീ. കെ.കെ. രാമചന്ദ്രൻ</p>	<p align="center">ശ്രീ. പി. പ്രസാദ് (കൃഷി വകുപ്പ് മന്ത്രി)</p>
<p>(എ) സംസ്ഥാനത്ത് നാളികേര മിഷന്റെ ഭാഗമായി നാളികേര കൃഷി വ്യാപനത്തോടൊപ്പം ഉല്പാദനക്ഷമത വർദ്ധിപ്പിക്കുന്നതിന് ലക്ഷ്യമിട്ടിട്ടുണ്ടോ; വ്യക്തമാക്കുമോ;</p>	<p>(എ) ഉണ്ട്. നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി, അത്യുല്പാദനശേഷിയുള്ള തെങ്ങിൻ തൈകൾ നട്ടുപിടിപ്പിക്കുന്നതും, നിലവിലുള്ള തെങ്ങിൻ തോട്ടങ്ങൾ പരിപാലിക്കുന്നതുമാണ് 2022 -23 വർഷത്തിൽ നാളികേര വികസന പദ്ധതിയിൽ ലക്ഷ്യമിടുന്നത്. അതിന്റെ ഭാഗമായി സമഗ്രമായ നാളികേര പുനരുദ്ധാരണ - പുനഃനടീൽ പരിപാടികൾ എന്നിവ ഉൾപ്പെടുത്തി പദ്ധതി വിഭാവനം ചെയ്തിട്ടുണ്ട്. ഇതിനായി 7390.00 ലക്ഷം രൂപ വകയിരുത്തിയിട്ടുണ്ട്.</p> <p>a) ഒന്നാം വർഷ കേരളഗ്രാമപദ്ധതി പ്രവർത്തനങ്ങൾ :</p> <p>Rs.2547.00 ലക്ഷം.</p> <p>2022-23 വർഷം മുതൽ, തുടർച്ചയായി 100 ഹെ തെങ്ങിൻ പ്രദേശമാണ് ഇപ്പോൾ ഒരു കേരളഗ്രാമമായി പരിഗണിക്കുന്നത്. 2022 -23 വർഷത്തിൽ 100 കേരളഗ്രാമങ്ങൾ നടപ്പിലാക്കുകയും അവയ്ക്ക് തുടർന്നു രണ്ടു വർഷം ആന്തരലും നൽകുകയും ചെയ്യും. രണ്ടാം വർഷം 8 ലക്ഷം രൂപയും മൂന്നാം വർഷം 2.5 ലക്ഷം രൂപയും നല്ലാൻ വിഭാവനം ചെയ്തിട്ടുണ്ട്. തെങ്ങ് കൃഷിയുടെ അഭിവൃദ്ധിക്കായി സംയോജിത പരിചരണമുറകൾ, ജലസേചന സൗകര്യം മെച്ചപ്പെടുത്തൽ, ജൈവവള ഉൽപ്പാദനം, തെങ്ങ് കയറ്റയന്ത്രങ്ങളുടെ വിതരണം എന്നീ സഹായ പദ്ധതികൾ നടപ്പിലാക്കുന്നു. ഇതിന് പുറമേ സാധ്യമായ കേരളഗ്രാമങ്ങളിൽ മിനി കയർ നിർമ്മാണ/സംസ്കരണ യൂണിറ്റുകൾ, കേരാധിഷ്ഠിത മൂല്യവർദ്ധിത ഉൽപ്പന്ന നിർമ്മാണ യൂണിറ്റുകൾ</p>

തുടങ്ങിയ സംരഭങ്ങളും പ്രോൽസാഹിപ്പിക്കുന്നു. **b)**

കേര രക്ഷ വാരം: Rs.433.00 ലക്ഷം.

തെങ്ങിന്റെ വീളവ് കൂട്ടുന്നതിന്റെ ഭാഗമായി മണ്ണിന്റെ വളക്കൂർ വർദ്ധിപ്പിക്കാൻ പച്ചിലവളവിത്ത് (പയർ, ഡൈബു, ചണമ്പ്) Rs. 6.25/തെങ്ങ് എന്ന സബ്സിഡി നിരക്കിൽ നൽകുന്നു. കൂടാതെ ശീമക്കൊന്ന വെച്ച് പീടിപ്പിക്കുന്നത് പ്രോത്സാഹിപ്പിക്കുന്നതിനായി ശീമക്കൊന്ന കമ്പുകൾ രണ്ടു രൂപ സബ്സിഡി നിരക്കിൽ നൽകുന്നു. തെങ്ങിനെ ബാധിക്കുന്ന പ്രധാന കീടങ്ങളും രോഗങ്ങളും അവയുടെ നിയന്ത്രണ മാർഗ്ഗങ്ങൾ എന്നിവയെക്കുറിച്ചുള്ള പരിശീലനം നൽകുന്നു.

c) കേരഗ്രാമം രണ്ടാം വർഷം : Rs. 1680.00 ലക്ഷം.

തെങ്ങിൻ തോപ്പുകളുടെ തുടർ പരിപോഷണത്തിനായി സംയോജിത പരിപാലനത്തിന് ധനസഹായം നൽകുന്നു.

d) കേരഗ്രാമം മൂന്നാം വർഷം: Rs. 90.00 ലക്ഷം.

മൂന്നാം വർഷം കേരഗ്രാമങ്ങൾക്ക് ജൈവളം/ രാസവളം സബ്സിഡി നിരക്കിൽ നൽകുന്നു.

e) നാളികേര വികസന കൗൺസിലിന്റെ ഭാഗമായി നല്ല ഇനം തെങ്ങിൻതൈകളുടെവിതരണം: Rs.820.3191 ലക്ഷം.

നാളികേര വികസന കൗൺസിലിന്റെ ഭാഗമായി പ്രതിവർഷം സംസ്ഥാനത്തുടനീളം ഓരോ വാർഡിലും 75 തെങ്ങിൻ തൈകൾ വീതം നട്ടുപിടിപ്പിക്കുവാൻ ലക്ഷ്യമിട്ടിട്ടുണ്ട്. ഇതിനാവശ്യമായ തെങ്ങിൻ തൈകൾ കൃഷി വകുപ്പ് ഫാമുകൾ, കേരള കാർഷിക സർവ്വകലാശാല ഫാമുകൾ, കേന്ദ്ര തോട്ട വിള ഗവേഷണ കേന്ദ്രം, നാളികേര വികസന ബോർഡ്, ആറളം ഫാം എന്നിവ മുഖാന്തിരം ഉൽപ്പാദിപ്പിച്ച് 2019 -20 വർഷം മുതൽ 50% സബ്സിഡി നിരക്കിൽ കർഷകർക്ക് വിതരണം ചെയ്തു വരുന്നു.

f) ആറളം ഫാമിൽ തെങ്ങിൻ തൈ ഉല്പാദനം : Rs.54.6809 ലക്ഷം.

ആറളം ഫാർമിംഗ് കോർപ്പറേഷൻ മുഖേന തെങ്ങിൻ തൈകൾ ഉത്പാദിപ്പിച്ച് നാളികേര വികസന കൗൺസിലിന്റെ ഭാഗമായി വിതരണം നടത്തുന്നു. ആയതിന് സർക്കാരിന്റെ ധനസഹായംനൽകുന്നു. .

g) വിത്തു തേങ്ങ സംഭരണവും തെങ്ങിൻ തൈ ഉല്പാദനവും - നല്ലറി ചിലവുകൾ : Rs.1730.00 ലക്ഷം.

കൃഷി വകുപ്പ് ഫാമുകൾ മുഖേന വിത്തുതേങ്ങ സംഭരണം, തെങ്ങിൻ തൈകളുടെ ഉല്പാദനം, നല്ലറി

		<p>ചെലവ് എന്നിവയ്ക്കായി ധനസഹായം നൽകുന്നു.</p> <p>h) മറ്റു ചിലവുകൾ : Rs .15 .00 ലക്ഷം.</p> <p>നാളികേരത്തിന്റെ ഉല്പാദനക്ഷമത 'ഇക്കണോമിക് റിവ്യൂ' പഠനങ്ങൾ പ്രകാരം 2020-21 ൽ 6228 നാളികേരം/ഹെ ഉം 2021 -22 ൽ 7231 നാളികേരം/ഹെ ആയും ഉയർന്നിട്ടുണ്ട്. കൂടാതെ, 2019 ലെ സംസ്ഥാന വില നിർണയ ബോർഡിന്റെ പഠനത്തിൽ തിരഞ്ഞെടുത്ത കേരളഗ്രാമങ്ങളിൽ ഉല്പാദനക്ഷമത 10739 നാളികേരം ആയി ഉയർന്നിട്ടുണ്ട്.</p>
(ബി)	<p>കേരളഗ്രാമ പദ്ധതിയുടെ ഭാഗമായി നടത്തിയിട്ടുള്ള പ്രവർത്തനങ്ങൾ വിശദമാക്കാമോ;</p>	<p>(ബി) 2022-23 വർഷത്തിൽ, ഒന്നാം വർഷം 100 ഹെ വിസ്തൃതിയുള്ള 100 കേരളഗ്രാമങ്ങൾ നടപ്പിലാക്കുന്നു. നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി തെങ്ങിൻ തടമെടുക്കൽ, കുമ്മായം ചേർക്കൽ, തൊണ്ട് അടുക്കൽ, ഇടവിള കൃഷി പ്രോൽസാഹിപ്പിക്കൽ, സംയോജിത കീടരോഗ നിയന്ത്രണം, സംയോജിത വളപ്രയോഗം, രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈകൾ നട്ടുക, ജലസേചന സൗകര്യങ്ങൾ മെച്ചപ്പെടുത്തുക, മൂല്യവർദ്ധിത ഉൽപ്പന്നങ്ങളുടെ പ്രോൽസാഹനം, എന്നിവ ലക്ഷ്യമിട്ടുകൊണ്ട് 100 ഹെക്ടർ തുടർച്ചയായി തെങ്ങ് കൃഷിയുള്ള പ്രദേശത്താണ് കേരളഗ്രാമ പദ്ധതി നടപ്പിലാക്കുന്നത്.</p> <p>1. സംയോജിത പരിചരണ മുറകൾ സ്വീകരിക്കുന്നതിന് ഹെക്ടറിന് Rs.19200/- രൂപ പ്രകാരം 100ഹെക്ടറിന് (ഒരു കേരളഗ്രാമത്തിന്) 19.2 ലക്ഷം രൂപ.നൽകുന്നു.</p> <p>ഇതിൽ താഴെ പറയുന്ന ഘടകങ്ങളിൽ നിന്നും പ്രദേശത്തിന്റെ ആവശ്യാനുസരണം തിരഞ്ഞെടുത്ത് നടപ്പിലാക്കാവുന്നതാണ്.</p> <p>(a) ഇടവിളക്കൽ. തടം തുറക്കൽ, പുതയിടീൽ - 35 രൂപ/തെങ്ങ്</p> <p>(b) തൊണ്ട് കുഴിച്ചിടീൽ - 50 രൂപ/തെങ്ങ്</p> <p>(c) ഇടവിള കൃഷി - 6000രൂപ ഹെക്ടറിന്</p> <p>(d) സംയോജിത വള പ്രയോഗം i) കുമ്മായം - 9 രൂപ/തെങ്ങ്</p> <p>ii) രാസവളം/ജീവാണുവളങ്ങൾ, - 20 രൂപ/തെങ്ങ്</p> <p>iii) മഗ്നീഷ്യം സൾഫേറ്റ് - 3.75രൂപ/തെങ്ങ്</p>

		<p>1v) ജൈവവളം - 25 രൂപ/തെങ്ങ്</p> <p>(e) സംയോജിത സസ്യസംരക്ഷണം</p> <p>i) സസ്യസംരക്ഷണം - 10 രൂപ/തെങ്ങ്</p> <p>ii) കീടനാശിനി പ്രയോഗം (ആവിശ്യാനുസരണം)</p> <p>ജൈവീകനിയന്ത്രണ ഉപാധികൾ പ്രയോഗിക്കുന്നതിന് - 75 രൂപ/തെങ്ങ്</p> <p>iii) രോഗംബാധിച്ചതും ഉൽപ്പാദന ശേഷി നശിച്ച തെങ്ങ് മുറിച്ചുമാറ്റുന്നതിന് - 1000 രൂപ/തെങ്ങ്</p> <p>1v) ഗുണമേന്മയുള്ള തെങ്ങിൻ തൈകൾ നട്ടുന്നതിന് - 60രൂപ/തെങ്ങ്</p> <p>നടപ്പു സാമ്പത്തിക വർഷത്തെ ഒന്നാം വർഷ കേരഗ്രാമങ്ങളിൽ ഇതുവരെ 8937 ha പ്രദേശത്തെ 14,35,954 തെങ്ങുകൾക്ക് പരിരക്ഷ നൽകുവാൻ സാധിച്ചു. ഒന്നാം വർഷ കേരഗ്രാമങ്ങളിൽ ഇതുവരെ 1816 തെങ്ങുകയറ്റ യന്ത്രങ്ങൾ, 1711 പമ്പുസെറ്റുകൾ, 95 ജൈവ വള യൂണിറ്റുകൾ, 908 തെങ്ങുകൾ മുറിച്ചുമാറ്റി എന്നിവക്ക് കർഷകർക്ക് ആനുകൂല്യം നൽകുവാൻ സാധിച്ചു.</p>
(സി)	<p>സംസ്ഥാനത്ത് നിലവിൽ എത്ര കേരഗ്രാമങ്ങൾ ഉണ്ടെന്നും പുതിയ കേരഗ്രാമങ്ങൾ സ്ഥാപിക്കാൻ ഉദ്ദേശമുണ്ടോയെന്നും പ്രസ്തുത പദ്ധതിയുടെ ഭാഗമായി കുറഞ്ഞ നിരക്കിൽ ഉല്പാദനക്ഷമത കൂടിയ തെങ്ങിൻ തൈകൾ നൽകുന്നുണ്ടോയെന്നും വ്യക്തമാക്കുമോ;</p>	<p>(സി) 2014-15 മുതൽ 2021-22 വരെ 335 കേര ഗ്രാമങ്ങൾ നടപ്പിലാക്കി. 2022-23 വർഷത്തിൽ 100 ഹെ വിസ്തൃതിയുള്ള 100 കേരഗ്രാമങ്ങൾ നടപ്പിലാക്കി വരുന്നു. 2023 -24 വർഷത്തിലും കേരഗ്രാമം പദ്ധതി നടപ്പിലാക്കുവാനുള്ള നിർദ്ദേശം സംസ്ഥാന ആസൂത്രണ ബോർഡിന് നൽകിയിട്ടുണ്ട്. കേരഗ്രാമം പദ്ധതിയിൽ രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈൾ നട്ടുക എന്ന ഘടകത്തിൽ 60 രൂപ സബ്സിഡി നിരക്കിൽ തെങ്ങിൻ തൈകൾ നൽകുന്നു. കൂടാതെ നാളികേര വികസന കൗൺസിലിന്റെ നാലാം വർഷ പ്രവർത്തനങ്ങളുടെ ഭാഗമായി ഗുണനിലവാരമുള്ള നെടിയ, കുറിയ, സങ്കരയിനം തെങ്ങിൻ തൈകൾ 50% സബ്സിഡി നിരക്കിൽ നൽകി വരുന്നു.</p>
(ഡി)	<p>കർഷകർക്ക് തെങ്ങുകയറ്റ യന്ത്രങ്ങൾ കുറഞ്ഞ വിലയ്ക്ക് ലഭ്യമാക്കുന്നുണ്ടോ; സ്വയം പ്രവർത്തിക്കുന്ന തെങ്ങുകയറ്റ യന്ത്രം വികസിപ്പിച്ചെടുക്കേണ്ടതിന്റെ പ്രാധാന്യം പരിഗണിച്ച് അതിനായി മുൻകൈയെടുക്കുമോ; എങ്കിൽ വിശദമാക്കാമോ?</p>	<p>(ഡി) ഉണ്ട്. കേരഗ്രാമം പദ്ധതിയിൽ തെങ്ങുകയറ്റ യന്ത്രങ്ങൾ 2000 രൂപ സബ്സിഡി നിരക്കിൽ കർഷകർക്ക് നൽകുന്നു.</p> <p>കേന്ദ്രാവിഷ്കൃത പദ്ധതിയായ സബ് മിഷൻ ഓൺ അഗ്രിക്കൾച്ചറൽ മെക്കനൈസേഷൻ മുഖേനതെങ്ങുകയറ്റ യന്ത്രങ്ങൾ നാൽപ്പതു മുതൽ അമ്പതു ശതമാനം വരെ സബ്സിഡിയിൽ നൽകി വരുന്നുണ്ട്. പട്ടികജാതി പട്ടികവർഗ്ഗ വിഭാഗത്തിൽപ്പെട്ട</p>

കർഷകർക്കും വനിതകൾക്കും ചെറുകിട നാമമാത്ര കർഷകർക്കും അമ്പതു ശതമാനം സബ്സിഡി പരമാവധി പതിനായിരം രൂപയും മറ്റു കർഷകർക്ക് നാൽപ്പതു ശതമാനം സബ്സിഡി പരമാവധി എണ്ണായിരം രൂപയും ഈ പദ്ധതി പ്രകാരം നൽകി വരുന്നുണ്ട്. യന്ത്രവൽകൃത തെങ്ങു കയറ്റ യന്ത്രങ്ങൾ വികസിപ്പിക്കേണ്ടത് ആവശ്യമായതിനാൽ ആയതിനു വേണ്ട ഗവേഷണ പ്രവർത്തനങ്ങൾ കേരള കാർഷിക സർവ്വകലാശാലയിൽ നടന്നു വരുന്നു.

സെക്ഷൻ ഓഫീസർ